

ಶ್ರೀ ಎ. ಎನ್. ಪಾಟೀಲ್.—ತಾವು ಹೀಗೆಯೇ ಮಾಡುವುದಾದರೆ ನಮ್ಮ ವಿಷಾದವನ್ನು ವ್ಯಕ್ತಪಡಿಸಲು ವಾಕ್‌ಬಿಟ್ ಮಾಡಬೇಕಾಗುತ್ತದೆ.....

ಶ್ರೀ ಎಂ. ಎಸ್. ಕೃಷ್ಣನ್, ಶ್ರೀ ಕಕ್ಕಿರಾಮು, ಶ್ರೀ ಎ. ಎನ್. ಪಾಟೀಲ್ ಇವರೆಲ್ಲಾ (ಸಭೆಯಿಂದ ಹೊರಗಡೆಗೆ ಹೋದರು).

[*The members withdrew*]

(i) Mysore Ownership Flats (Regulation of the promotion of Construction, Sale, Management and Transfer) Bill, 1972.

(ii) The Mysore Apartment Ownership Bill, 1972.

(iii) The Mysore Acquisition of Lands (For Grant of House Sites) Bill, 1972—Introduction.

Sri B. BASAVALINGAPPA (Minister for Municipal Administration).—I beg to introduce the following Bills :

(a) The Mysore Ownership Flats (Regulation of the Promotion* of Construction, Sale, Management and Transfer) Bill, 1972 ;

(b) The Mysore Apartment Ownership Bill, 1972 ;*

(c) The Mysore Acquisition of Lands (For Grant of House Sites) Bill, 1972.*

Madam SPEAKER.—The Bills are introduced.

Statement of the Chief Minister

re:—Constitution of One Man Commission

ಶ್ರೀ ಸಿ. ಬೈರೇಗೌಡ. ಸರ್ಕಾರದವರು ಆ ಸಮಿತಿಯನ್ನು ನಿರ್ಮಾಣ ಮಾಡುವುದಕ್ಕೆ ಕಾರಣ ಏನು.....

ಅಧ್ಯಕ್ಷರು.—ನೀವು ಕೂಡ ಈಗ ವಾಕ್‌ಬಿಟ್ ಮಾಡಬೇಕೆಂದು ನಿಂತಿದ್ದೀರಾ ?

ಶ್ರೀ ಸಿ. ಬೈರೇಗೌಡ.—ಈ ವಿಚಾರದಲ್ಲಿ ನನ ತೀವ್ರ ವಿರೋಧವಿದೆ.

(ಸಭೆಯಿಂದ ಮಾನ್ಯ ಸದಸ್ಯರಾದ ಬೈರೇಗೌಡರೂ ಹೊರಗಡೆಗೆ ಹೋದರು)

ಶ್ರೀ ಡಿ ದೇವರಾಜ ಅರಸ್.—ಈಗತಾನೆ ಸದನದಲ್ಲಿ ಇದ್ದ ಮಾನ್ಯ ಸದಸ್ಯರುಗಳು ಏನು ವಾಕ್‌ಬಿಟ್ ಮಾಡಿದರು ಅದು ಸಭಾಭವನಕ್ಕೆ ಯಾವ ರೀತಿಯಿಂದಲೂ ಸರಿಯಾದದ್ದಲ್ಲ. ಅವರು ಸಭೆಗೆ ಆಗಲಿವೆದ ತರತಕ್ಕ ರೀತಿಯಲ್ಲಿ ನಡೆದುಕೊಂಡಿದ್ದಾರೆಂದು ನಾನು ಬಹಳ ವಿಷಾದದಿಂದ ಹೇಳಬೇಕಾಗಿದೆ. ಮಾನ್ಯ ವಿರೋಧಪಕ್ಷದ ನಾಯಕರೂ ಮತ್ತು ಇತರರೂ ರಾಜ್ಯದಲ್ಲಿ ಆಭಾವ ಪರಿಸ್ಥಿತಿ ಏನು ಉಂಟಾಗಿದೆ ಅದರ ಪರಿಶೀಲನೆಗಾಗಿ ಒಂದು ಸಮಿತಿಯನ್ನು ನೇಮಿಸಬೇಕು ಎಂದು ಹೇಳಿದನಂತರ ಸರ್ಕಾರದವರೂ ಕೂಡ ವಿಷಯವನ್ನು ಪರಿಶೀಲನೆ ಮಾಡಿ ಅದರ ಬಗ್ಗೆ ಒಂದು ಸಮಿತಿಯನ್ನು ನೇಮಕ ಮಾಡುವುದರ ಬಗ್ಗೆ ಸರ್ಕಾರದ ಅಭ್ಯಂತರವೇನೂ ಇರುವುದಿಲ್ಲ ಎಂದು ಹೇಳಿದ ನಂತರ ಅದರ ಬಗ್ಗೆ ಮೊದಲು ಒಂದು ಸಮಿತಿಯನ್ನು ಮಾಡಿದ್ದಾಯಿತು. ಮತ್ತೆ ಅದನ್ನು ಸರಿಯಾಗಿಲ್ಲ ಎಂದು ಹೇಳಿದ್ದರಿಂದ ಇನ್ನೊಂದು ಸಮಿತಿಯನ್ನು ನೇಮಕ ಮಾಡಿದ್ದಾಯಿತು. ಅದೂ ಸರಿಯಾಗಿಲ್ಲವೆಂದು ಹೇಳಿದ್ದಕ್ಕೆ ಸಭೆಯಲ್ಲೇ ನೆನ್ನೆಯ ದಿವಸ ಒಂದು ತೀರ್ಮಾನ

*The Three Bills introduced are reproduced as Annexure to the day's proceedings.

(ಶ್ರೀ ಡಿ. ದೇವರಾಜ ಅರಸ)

ವನ್ನು ಸದಸ್ಯರುಗಳೆಲ್ಲಾ ಸೇರಿ ತೆಗೆದುಕೊಂಡಿದ್ದಾಯಿತು. ಅದರ ಪ್ರಕಾರ ಒನ್ಯಾ ವ್ಯಾನ್ ಕಮಿಷನ್ನು ನೇಮಕ ಮಾಡಿದ್ದಾಯಿತು. ನೆನ್ನೆಯ ತೀರ್ಮಾನವನ್ನು ವಿರೋಧಪಕ್ಷದವರು ಹೇಳಿದಂತೆಯೇ ಸರ್ಕಾರ ಒಪ್ಪಿ ನೇಮಕ ಮಾಡಿದ್ದಾಗಿದೆ. ಆ ಕಮಿಷಿಯನ್ನು ನೇಮಕ ಮಾಡತಕ್ಕ ಬಗ್ಗೆ ಸರ್ಕಾರ ಯಾರನ್ನೂ ಒತ್ತಾಯ ಮಾಡಲಿಲ್ಲ ಹಿಂಸೆಮಾಡಲಿಲ್ಲ, ವಿರೋಧ ಪಕ್ಷದವರ ಚರ್ಚೆಯ ಪ್ರಕಾರ ಸರ್ಕಾರ ಒಪ್ಪಿದೆ. ಹಾಗೆ ಸಭೆಯಲ್ಲಿ ಏನಾದರೂ ಒಂದು ವಿಷಯ ತೀರ್ಮಾನವಾಗತಕ್ಕ ಸಮಯದಲ್ಲಿ—ಅಂದರೆ ಈಗ ಸಭೆ ಏನೋ ಒಂದು ತೀರ್ಮಾನ ತೆಗೆದುಕೊಳ್ಳುತ್ತದೆ, ಈಗ ಸಭೆ ಯಲ್ಲಿ ಕೆಲವರಿಲ್ಲ. ಆದರೆ ಅವರು ಸಾಯಂಕಾಲ ಒಂದು ಈ ಸಭೆ ನಮ್ಮ ಗೈರುಹಾಜರಿಯಲ್ಲಿ ಒಂದು ತೀರ್ಮಾನ ತೆಗೆದುಕೊಂಡಿದೆ, ಅದಕ್ಕೆ ನಾವು ಜವಾಬ್ದಾರರಲ್ಲ ಅವನ್ನು ಮತ್ತು ಚರ್ಚೆಗೆ ಇದ್ದೇಕೆಂದರೆ ಅದು ಸಾಧ್ಯವೇ! ಇದರಲ್ಲಿ ಏನು ತತ್ವ ಅಡಗಿದೆಯೋ ನನಗೆ ಅದು ತಿಳಿಯದಾಗಿದೆ. ಆದರೆ ಎಲ್ಲರಿಗಿಂತಲೂ ತತ್ವಪರಿಪೂರ್ಣವಾಗಿ ಶ್ರೀ ಬೈರೇಗೌಡರು, ಶ್ರೀ ಕಕ್ಕಿರಾಯ, ಶ್ರೀ ಎಂ. ಎಸ್. ಕೃಷ್ಣನ್ ಮತ್ತು ಶ್ರೀ ವಿ. ಎನ್. ಪಾಟೀಲ್ ಇವರೇ ಹೆಸರಾದವರೋ! ಇವರು ಇದು ತತ್ವದ ಪ್ರಕಾರ ನಡೆದಿಲ್ಲ ಎಂದರೆ ಇವರ ಆ ತತ್ವ ಯಾವುದು! ಇವರಿಗೆ ಆ ಬಡವರ ಬಗ್ಗೆ ಹೊಟ್ಟೆ ಗಿಲ್ಲದವರ ಬಗ್ಗೆ ಹಸಿವಿನಿಂದ ನರಳತಕ್ಕವರ ಬಗ್ಗೆ ಇರತಕ್ಕ ಆ ಅನುಕಂಪ ಈ ಸಭೆಯಲ್ಲಿರತಕ್ಕ 217 ಜನರ ಪ್ರತಿ ಇವರನ್ನು ಬಿಟ್ಟರೆ ಬೇರೆ ಇನ್ನಾರಿಗೂ ಅವರ ಬಗ್ಗೆ ಅನುಕಂಪವಿಲ್ಲವೋ! ಇವರ ವರ್ತನೆಯನ್ನು ನೋಡಿದರೆ ಅವರು ಈ ಸಭೆಯವರು ಒಪ್ಪುವುದಕ್ಕೂ ಆಗುವುದಿಲ್ಲ ಮತ್ತು ದೇಶದ ಜನರು ಇವರ ವರ್ತನೆಯನ್ನು ನೋಡಿ ನಗುತ್ತಾರೆ. ವಿರೋಧಪಕ್ಷದಲ್ಲರ ತಕ್ಕವರು ಸಭೆಯಲ್ಲಿ ಯಾವ ರೀತಿ ವರ್ತಿಸಬೇಕು, ಯಾವರೀತಿ ನಡೆದುಕೊಳ್ಳಬೇಕು ಎಂಬುದು ಅವರಿಗೇ ಗೊತ್ತಿಲ್ಲದಿದ್ದರೆ ಅದಕ್ಕೆ ನಾನೇನು ಮಾಡಲಿ!

2—30 P.M.

ಈ ಸಭೆಯ ಪರವಾಗಿ ಒಬ್ಬ ಸದಸ್ಯರನ್ನು ಕಳುಹಿಸೋಣವೆಂದು ಒಪ್ಪಿಕೊಂಡಿರು. ಮಾನ್ಯ ಶ್ರೀ ಆರ್ಮುಗಂ ಅವರು ನಮ್ಮ ಪಕ್ಷದವರೇನೂ ಅಲ್ಲ. ಅವರು ಪಕ್ಷಪಾತ ತೋರಿಸುತ್ತಾರೆಂದು ನಾವು ಯಾರೂ ಭಾವಿಸಬೇಕಾಗಿಲ್ಲ. ಅವರು ಬೇರೆ ಪಕ್ಷದವರು. ಅಂದವೇಳೆ ಈಗ ಕೆಲವು ಸದಸ್ಯರು ಆ ಒಂದು ವಿಷಯದಲ್ಲಿ ಪುನಃ ಚರ್ಚೆಯನ್ನು ಮಾಡುತ್ತಿರುವುದನ್ನು ನೋಡಿದರೆ, ಅವರು ಇದರಲ್ಲಿ ಏನೋ ರಾಜಕೀಯ ಮಾಡುವುದಕ್ಕೆ ಹೊರಟಿರುವುದು ಅಕ್ಷಮ್ಯ ಅಪರಾಧ. ಈ ದೇಶಕ್ಕೆ ಈಗ ಬಂದಿರತಕ್ಕ ಕಷ್ಟಪುಸ್ಥಿತಿ ಸ್ವತಂತ್ರವಾದುದಿಲ್ಲ, ದೈವಸುಖಿತವಾದುದೆಂದು ನಾನು ಒತ್ತಿಬಿತ್ತಿ ಹೇಳುತ್ತೇನೆ. ಆದ್ದರಿಂದ ಸರ್ಕಾರ ಇಂತಿಂಥ ಕೆಲಸಗಳನ್ನು ಮಾಡಬೇಕಾಗಿವೆ, ಅದನ್ನು ಮಾಡಿಲ್ಲವೆಂದು ಹೇಳಬೇಕು. ಅದನ್ನು ಮಾಡೋಣ. ಅಂತಹ ಸಲಹೆಗಳೇನಾದರೂ ಕೊಟ್ಟರೆ ಸ್ವೀಕರಿಸೋಣ. ಇಂತಹ ಸಂದರ್ಭದಲ್ಲಿ ಯಾರಾದರೂ ಸಲಹೆ ಕೊಟ್ಟರೆ ಅದನ್ನು ಕೇಳ ಬಾರದೆಂದೇನೂ ಇಲ್ಲ. ವಿರೋಧಪಕ್ಷದವರಲ್ಲಿ ಯಾರು ಏನು ಸಲಹೆ ಕೊಟ್ಟರೂ ಅದನ್ನು ಪರಿಶೀಲಿಸಲಾಗುತ್ತದೆ. ಆದರಲ್ಲಿ ಏನಾದರೂ ಅನುಮಾನವಿದ್ದರೆ ಹೇಳಲಿ, ತಿದ್ದಿಕೊಳ್ಳಲಾಗುತ್ತದೆ. ನಮಗೆ ಗೊತ್ತಾಗುವೆ ವಿರೋಧಪಕ್ಷದವರು ಏನೂ ಗೊತ್ತಿಲ್ಲವೆಂದು ಹೇಳುವಂತಿಲ್ಲ. ಅಂತಹ ವಿಚಾರಗಳನ್ನು ಯಾರೂ ಈ ಮನೆಯೊಳಗೂ ಹೇಳಲಿಲ್ಲ, ಹೊರಗೂ ಹೇಳಲಿಲ್ಲ. ಒಂದುವೇಳೆ ವಿಶೇಷ ವಾದಂಥ ವಿಚಾರಗಳೇನಾದರೂ ಇದ್ದಲ್ಲಿ ಅವನ್ನು ನಮಗೆ ತಿಳಿಸಿದರೆ, ಅವನ್ನು ಮಾಡಬೇಕೆ ನಾವು ತಯಾರಾಗಿದ್ದೇವೆ. ಇದರಲ್ಲಿ ನಾವೆಲ್ಲರೂ ಸೇರಿಕೊಂಡು ಯಾವ ಒಂದು ರಾಜಕೀಯ ಪಕ್ಷದ ಅಭಿಪ್ರಾಯವನ್ನು ಇಟ್ಟುಕೊಳ್ಳದೆ ಕೆಲಸ ಮಾಡಬೇಕಾಗಿದೆ. ನಾವೆಲ್ಲರೂ ಒಟ್ಟುಗೂಡಿಕೊಂಡು ಇಂತಹ ಸಮಸ್ಯೆಗಳನ್ನು ಎದುರಿಸುವ ಕಾಲದಲ್ಲಿ ಕೆಲವು ಸ್ನೇಹಿತರು ಈ ವಿಚಾರವನ್ನು ಈ ರೀತಿ ಬೆಳೆಸುತ್ತೇವೆಂದು ತಿಳಿದುಕೊಂಡಿದ್ದರೆ ಬಂಡಿತವಾಗಿಯೂ ಅವರು ಏನೊಂದು ಆಶೆಯನ್ನು ಇಟ್ಟುಕೊಂಡಿದ್ದಾರೋ ಅದಕ್ಕೆ ಧಕ್ಕಾ ಬರುತ್ತದೆ. ಅವರು ಜನಗಳ ಕಷ್ಟಸುಖಗಳನ್ನು ನೋಡುವ ದೃಷ್ಟಿಯಿಂದ ಮಾತನಾಡಲಿಲ್ಲವೆಂಬುದು ಸ್ಪಷ್ಟವಾಗಿ ತೋರುತ್ತದೆ. ಕೇವಲ ತಮ್ಮ ಒಂದು ರಾಜಕೀಯ ಪಕ್ಷವನ್ನು ಬೆಳೆಸುವ ದೃಷ್ಟಿಯಿಂದ ಹಾಗೂ ತಮ್ಮ ಬೆಂಬಲರಿಗೆ ಪ್ರೋತ್ಸಾಹ ಕೊಡುವ ದೃಷ್ಟಿಯಿಂದ ಆ ರೀತಿ ಮಾತನಾಡುತ್ತಿದ್ದಾರೆಂದು ನನಗೆ ತೋರುತ್ತದೆ. ಇದಕ್ಕೆ ಕನ್ನಡದಲ್ಲಿ ಒಂದು ಗಾದೆ ಇದೆ. ಅದನ್ನು ಈ ಸಂದರ್ಭದಲ್ಲಿ ಹೇಳಬೇಕಾಗಿ ಬಂತು. ಗದ್ದೆ ಹತ್ತಿಕೊಂಡು ಉರಿಯುತ್ತಿರುವಾಗ, ಬೀದಿ ಹಚ್ಚಿಕೊಳ್ಳುವುದಕ್ಕೆ ಹೋದರಂತೆ 'ಹಾಗೆ ಅಂತಹ ಒಂದು ಪರಿಸ್ಥಿತಿ ಇಲ್ಲಿ ಕಾಣುತ್ತದೆ. ನಾವು ಕಮ್ಯೂನಿಸ್ಟ್ ಪಕ್ಷದವರು, ನಾವು ಪ್ರತಿಪಕ್ಷದವರು,

ನಾವು ಜನನಂಘದವರು, ಎಂದು ಹೇಳಿಕೊಳ್ಳುತ್ತಿದ್ದಾರೆ. ಅವನ್ನೆಲ್ಲಾ ನಾವು ನೋಡಿದ್ದೇವೆ. ಅವರು ಅವರವರ ಪಕ್ಷಗಳ ಪರವಾಗಿ ಏನೇನೋ ಹೇಳಿಕೊಳ್ಳುವುದಕ್ಕೋಸ್ಕರ ಮಾತನಾಡುತ್ತಿದ್ದಾರೆಂದು ನನಗೆ ಅನುಮಾನ ಬರುತ್ತಿದೆ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಇದರಲ್ಲಿಯೂ ನೀವು ಗೆದ್ದಿದ್ದೀರಿ.

ಶ್ರೀ ವಾಟಾಳ್ ನಾಗರಾಜ್.—ಮಾನ್ಯ ಮುಖ್ಯಮಂತ್ರಿಗಳು ಯಾವುದಾದರೂ ಒಂದು ಪಾರ್ಷ್ವ ವಿಷಯವಾಗಿ ಮಾತನಾಡುವಾಗ ಆ ಪಾರ್ಷ್ವಕ್ಕೆ ಸಂಬಂಧಪಟ್ಟ ಸದಸ್ಯರು ಈ ಸಭೆಯಲ್ಲಿ ಇದ್ದಾಗ್ಗೆ ಮಾತನಾಡಬೇಕಾಗಿತ್ತು. ಅದರ ಗೌರುವಾಚಾರ್ಯರು ಆ ರೀತಿ ಮಾತನಾಡಬಾರದು.

ಶ್ರೀ ಡಿ. ದೇವರಾಜ್ ಅರಸ್.—ಅದೇನೂ ಇಲ್ಲ. ಅವರು ಈ ಸಭೆಯಲ್ಲಿವಾಗಲೂ ಕೂಡ ನಾನು ಆ ರೀತಿ ಮಾತನಾಡುತ್ತೇನೆ. ಒಟ್ಟಿನಲ್ಲಿ ಆ ರೀತಿಯಾಗಿ ಅವರು ಮಾತನಾಡಿದ್ದು ಬಂದನೀಯವಾದುದೆಂದು ಹೇಳುತ್ತೇನೆ. ಈ ಮಾನ್ಯ ಸಭೆಯು ನಿನ್ನೆ ಸರ್ವಾನುಮತದಿಂದ ಒಪ್ಪಿರುವ ವಿಚಾರವನ್ನು ಪುನಃ ಇದತ್ತು ಚರ್ಚೆಗೆ ತೆಗೆದುಕೊಂಡು ಪರಿಶೀಲನೆಮಾಡುವುದಕ್ಕಾಗುವುದಿಲ್ಲ. ಅದಕ್ಕೆ ಯಾವ ಕಾನೂನೂ ಸಹ ಇಲ್ಲ ಅವಕಾಶವೂ ಇಲ್ಲ ಮತ್ತು ಅದಕ್ಕೆ ಈ ಸಭೆ ಒಪ್ಪತಕ್ಕದ್ದೂ ಅಲ್ಲ.

ಶ್ರೀ ವಾಟಾಳ್ ನಾಗರಾಜ್.—ಮಾನ್ಯ ಶ್ರೀ ಕೆ. ಕೆ. ಮೂರ್ತಿಯವರ ವಿಷಯದ ಬಗ್ಗೆ ಈ ಸಭೆಯಲ್ಲಿ ಚರ್ಚೆಯಾಗಬೇಕು. ಅದಕ್ಕೆ ತಾವು ಜಾಗೃತೆಯಾಗಿ ಅವಕಾಶ ಮಾಡಿಕೊಡಬೇಕು.

ಅಧ್ಯಕ್ಷರು.—ಅದನ್ನು ಅಮೇಲೆ ತೆಗೆದುಕೊಳ್ಳೋಣ. The matter is closed now. Mr. Chandrashekhara to continue further discussion on the Bill.

Mysore Land Reforms (Amendment) Bill, 1972—Motion to Consider [Debate Continued]

† ಶ್ರೀ ಎಸ್. ಎಂ. ಶೀರನಾಳಿ ಚಂದ್ರಶೇಖರ್ (ಹೊಸನಗರ).—ಸನ್ಮಾನ್ಯ ಸಭಾಧ್ಯಕ್ಷರೇ ಯವರೇ, ನಿನ್ನೆ ನಾನು ಮಾತನಾಡುವಾಗ ಈ ಭೂಸುಧಾರಣೆಯ ಕಾನೂನು ಸದನದ ಮುಂದೆ ಬಂದಮೇಲೆ ಅನೇಕ ತರಹ ವೈಷಮ್ಯಗಳನ್ನು ಪ್ರಾರಂಭವಾಗಿವೆಯನ್ನು ವುದನ್ನು ಹೇಳುತ್ತಿದ್ದೆ. ಈ ಸಭೆಯ ನಾಯಕರಾಗಿರುವವರು ಇಂತಹ ಬೆದರಿಕೆಗೆ ಅಂಜಬೇಕಾದ ಪ್ರಮೇಯವೇನೂ ಇಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.—ತಾವು ಮೊದಲನಿಂದಲೂ ಅಜೆಂಡಾ ಪ್ರಕಾರ ಈ ಸಭೆಯ ಕಾರ್ಯಕರಾಪಗಳು ನಡೆಯಬೇಕೆಂದು ಹೇಳಿದ್ದೀರಿ. ಅಜೆಂಡಾದಲ್ಲಿ ಕಾರ್ಯಕ್ರಮದ ಪಟ್ಟಿ ಏನಿದೆಯೋ ಅದರ ಪ್ರಕಾರ ರಾಜ್ಯದ ರಿಫಾರಮ್ಸ್ ಬಗ್ಗೆ ಚರ್ಚೆ ನಡೆಯಬೇಕಾಗಿದೆ. ಅದು ಮುಗಿಯುವುದಕ್ಕೆ ಇನ್ನೂ 10-12 ದಿವಸಗಳಾದರೂ ಬೇಕಾಗುತ್ತದೆ. ಈಗ ನಾವು ಕಳುಹಿಸಿರತಕ್ಕ ಅಲ್ಪ ಕಾಲಾವಧಿಯ ಚರ್ಚೆಗೆ ರೂಲ್ 15ರ ಪ್ರಕಾರ ಸುಮಾರು 2½ ಅಥವಾ ಮೂರು ಗಂಟೆಗಳಾದರೂ ಅವಕಾಶ ಬೇಕಾಗುತ್ತದೆ. ಆದ್ದರಿಂದ ತಾವು ಈ ಚರ್ಚೆಯನ್ನು ಇದತ್ತು ಜಾಗೃತೆಯಾಗಿ ತೆಗೆದುಕೊಳ್ಳಬೇಕು. ಈಗಾಗಲೇ 2-30 ಗಂಟೆಯಾಗಿದೆ.

ಅಧ್ಯಕ್ಷರು.—ಆ ಚರ್ಚೆಯನ್ನು ಇದತ್ತು 3½ ಗಂಟೆಗೆ ತೆಗೆದುಕೊಳ್ಳೋಣ.

ಶ್ರೀ ಎಸ್. ಎಂ. ಶೀರನಾಳಿ ಚಂದ್ರಶೇಖರ್.—ನಾಯಕರಾಗಿರುವವರು ಈ ಗೋಮುಖ ವ್ಯಾಘ್ರಗಳ ಬೆದರಿಕೆಗೆ ಏನೂ ಹೆದರಬೇಕಾಗಿಲ್ಲ. ಈ ದೇಶದ ಜನ ನಾವು ಇದತ್ತು ಏನು ನೀತಿಯನ್ನು ಹಾಕಿಕೊಂಡಿದ್ದೇವೋ ಅದಕ್ಕೆ ಬೆಂಬಲ ಕೊಟ್ಟು ಅಣುವಾಗಿ ಅಸ್ತಿಭಾರವಾಗಿ ನಿಂತುಕೊಂಡಿದ್ದಾರೆ. ನಮ್ಮ ನಿಲುವು ಯಾವರೀತಿಯಲ್ಲಿ ಹೋಗುತ್ತಿದೆಯೆಂಬುದನ್ನು ಕಾದು ನೋಡುತ್ತಿದ್ದಾರೆ. ಅಂದಮೇಲೆ ಪ್ರಗತಿಶೀಲವಾಗಿ ವಿಚಾರಮಾಡತಕ್ಕ ಪ್ರತಿಯೊಬ್ಬ ವಿಧಾನಸಭಾ ಸದಸ್ಯರೂ ಹಾಗೂ ಈ ದೇಶದ ಜನರೂ ಕೂಡ ಇದತ್ತು ಈ ಭೂಸುಧಾರಣೆ ಏನಿವೆಯೋ ಅದಕ್ಕೆ ಬೆಂಬಲವನ್ನು ವ್ಯಕ್ತಪಡಿಸುತ್ತಿದ್ದಾರೆ. ಅನೇಕ ಶತಮಾನಗಳಿಂದ ಯಾವನಿಗೆ ಒಂದು ಇಂಜು ನೆಲವಿಲ್ಲವೋ, ಯಾವನಿಗೆ ಏನೂ ಅಸ್ತಿ ಇಲ್ಲವೋ ಅಂತಹವನು ಅಸ್ತಿಯನ್ನು ಪಡೆಯತಕ್ಕ ಕಾಲವನ್ನು ಕಾದು ನೋಡುತ್ತಿರುತ್ತಾನೆ. ಅಂತಹವನು ನಿಜವಾಗಿ ನಾವು ಏನು ಮಾಡುತ್ತೇವೆ ಎಂಬುದನ್ನು ಯಾವಾಗಲೂ ನಿರೀಕ್ಷಿಸಿ ಮಾಡುತ್ತಿರುತ್ತಾನೆಂಬ ಮಾತನ್ನು ನಾವು ಸದಾಕಾಲದಲ್ಲೂ ನೆನಪಿನಲ್ಲಿಟ್ಟು